

(14)

C
Scanned

వెల : 0-50 పైసలు

మందుబాటు

(మార్క్సిస్టు - లెనినిస్టు మాసపత్రిక)

Dec 18
Jan 19
Feb 19

కంపూచియాపై వియత్నాం జరిపే దురాక్రమణ యుద్ధంలో
కంపూచియా ప్రజల పక్షాన నిలవాలా
లేక దురాక్రమణదారుల పక్షాన నిలవాలా
ప్రతివొక్కరు తేల్చుకోవలసిన సమయం వచ్చింది.

సంపుటి - 3

సంచిక 4, 5, 6

సంపాదకులు

కొల్లా వెంకయ్య

CI
విషయ సూచిక

- | | |
|--|----|
| 1. కంఘాచియాపై దురాక్రమణ-ప్రపంచ ప్రజల నిరసన | 1 |
| 2. విశాల సమైక్య కృషికి భారత చైనా మిత్రమండలి రాష్ట్ర మహాసభ నిర్ణయం | 6 |
| 3. వ్యవసాయము ఎదుర్కొంటున్న సమస్యలు పరిష్కార మార్గాలు | 12 |
| 4. నల్లమడ ప్రాంత రైతు వృద్ధ్యులు | 18 |
| 5. శ్రామికుల ఆదర్శప్రాయ విరాలం | 21 |
| 6. ప్రగతి కిల ప్రజాస్వామ్య లాయర్ల సంఘం | 22 |
| 7. కల్లోలిత ప్రాంతాల ప్రకటనను వువసంహరించాలి | 23 |

కంఘాచియాపై దురాక్రమణ

ప్రపంచ ప్రజల నిరసన

వియత్నాం అధికారవర్గం సోవియట్ సాంఘిక సామ్రాజ్యవాదాల మద్దతుతో కాంబోడియాను కబళించాలనే దుష్టప్రయత్నాన్ని సాగించింది. సరిహద్దు వివాదము పేరుతో కాంబోడియాపై వియత్నాం ప్రారంభించిన దురాక్రమణ యుద్ధం జనవరి 7-వ తేదీన కాంబోడియా ముఖ్యపట్టణమైన నామ్ పెన్ ను దురాక్రమణచేయటంతో నూతనస్థాయికి చేరుకొంది. వియత్నాం అధికారవర్గం ప్రపంచాధిపత్యం కొరకు అగ్రులు సాస్తున్న సోవియట్ యూనియన్ తో మిలిటరీ ఒడంబడిక చేసుకొని వార్సా కూటమిలో చేరటంతో అక్కడ శక్తివంతమైన మారణా యుధాలనూ, యుద్ధవిమానాలూ, టాక్ లూ, తదితర మారణాయుధాలూ సంపాదించటమేగాక తాము కాంబోడియాపై ప్రారంభించిన దురాక్రమణ యుద్ధములో ప్రత్యక్ష సలహాలనందించుటకు అధికారులను కూడా దిగుమతి చేసుకొంది.

కాంబోడియా చిన్న దేశం, దీర్ఘ కాలం సామ్రాజ్యవాదుల దోపిడికి గురై 1953 లోనే విముక్తి చెందింది. వియత్నాం ప్రజలు సాగించిన విముక్తి యుద్ధంలో వారి కండగా నిలిచినందుకు అమెరికా ఆగ్రహానికి గురైంది. అమెరికా సామ్రాజ్యవాదులు హఠాత్తుగా ప్రిన్స్ సింహనోక్ ప్రభుత్వాన్ని పడగొట్టి లాన్ నాల్ కీలుబొమ్మ ప్రభుత్వాన్ని నెలకొల్పి దేశాన్ని యుద్ధ గుండంలో ముంచారు. మరియొక వైపున సోవియట్ సాంఘిక సామ్రాజ్యవాదులు కిసియూని లాన్ నాల్ కీలుబొమ్మ ప్రభుత్వాన్ని గుర్తించి ఆర్థిక సహకారాన్ని అందించారు. కాంబోడియా ప్రజలు వియత్నాం, లావోస్ ప్రజలతో చేతులు కలిపి అమెరికా సామ్రాజ్యవాదులకు వ్యతిరేకంగా ప్రపంచ ప్రజల అండతో

గొప్ప విజయాన్ని సాధించారు. ఈ విజయం ప్రపంచాధిపత్యకొరకు ప్రాక్సులాడుతున్న సోవియట్ సాంఘిక సామ్రాజ్యవాదులకేగాక ఇండో చైనా సమాఖ్యపేక్షతో సోదర దేశాలపై పెత్తనం, కోసం అరులు సాస్తున్న వియత్నాం అధికారవర్గానికి కూడా కంటకమైంది. చిన్న దేశ మైనప్పటికీ రెండు అగ్రరాజ్యాలకు వ్యతిరేకంగా నిలబడి విజయాన్ని సాధించి తమ ఆత్మగౌరవాన్ని నిలబెట్టుకొన్న కాంబోడియా ప్రజలు వియత్నాం అధికారవర్గం యొక్క పెత్తనాన్ని తిరస్కరించారు. కామ్రేడ్ పోల్ పాట్ నాయకత్వాన కాంబోడియా ప్రభుత్వం సరిహద్దు వివాదము పేరుతో వియత్నాం అధికారవర్గం ప్రారంభించిన దురాశ్రమ యుద్ధాన్ని యెదుర్కొని నిలిచింది. వియత్నాం కాంబోడియా కంటే పెద్ద దేశమైనప్పటికీ మిలటరీ రీత్యా బలవత్తరమైన దేశమైనప్పటికీ యుద్ధములో అమెరికా సామ్రాజ్యవాదులనుండి సంపాదించిన మారణ యుధానూ, రష్యాప్రభుత్వం అందించిన ఆయుధాలూ కలిగియున్నప్పటికీ, దీర్ఘ కాలం కాంబోడియా ప్రజలు వీరోచిత ప్రతిఘటనను సాగించారు. వియత్నాం అధికారవర్గం సామ్రాజ్యవాద వ్యతిరేక యుద్ధములో సామ్రాజ్యవాదులనుండి యుద్ధనైపుణ్యాన్నేగాక కుట్రలు కుతంత్రాలు పన్నే నైపుణ్యాన్ని కూడా సంపాదించింది. ఒకవైపున సోవియట్ కూటమిలో జేరి తమ దురాశ్రమణయుద్ధాన్ని తీవ్రతరము చేయుటకు అన్ని అవకాశాలను చేజిక్కించుకొనటమే కాక తమ దురాశ్రమణకు మునుగు వేయుటకు విముక్తి సంఘటనపేర నాటకం ప్రారంభించింది. 26 నెలల కాలం సరిహద్దు వివాదముపేర దురాశ్రమణ యుద్ధాన్ని సాగించిన వియత్నాం అధికారవర్గం 1978 డిశంబరు 2-వ తేదీన కాంబోడియా విముక్తి సంఘటన అంటూ ఒకదాన్ని రూపకల్పనచేసింది. డిశంబరు 26-వ తేదీన ఆ సంఘటన వర్షాల్ల అసతికాలంలో దానిపేర కాంబోడియా కీలుబొమ్మ ప్రభుత్వానొకదాన్ని ఏర్పరచింది. తన పై నిక సంవత్సరిని, సోవియట్ సాంఘిక సామ్రాజ్యవాదుల ఆయుధ సంవత్సరిని పై పు

న్యాయాన్ని మొత్తం సమీక్షించుకొని చిన్న దేశమూ, మిలిటరీ రీత్యా బల
హీన దేశమైన కాంబోడియాపై మరుపు ముద్దాన్ని ప్రారంభించి జనవరి
7-వ తేదీన నామ్ పెన్ పట్టణాన్ని స్వాధీనం చేసుకుంది. పోల్ పాట్
ప్రభుత్వమూ కాంబోడియా ప్రజలూ తమ దేశాన్ని, జాతినీ కాపాడు
కొనుటకు దీర్ఘ కాల యుద్ధానికి, గెరిల్లా పోరాటానికి దిగవలసివచ్చింది.
ఒకవైపున పర్వతప్రాంతములో స్థావరముల నేర్పరచుకొనుటకూ మరి
యొకవైపున దురాక్రమణదారులకు వ్యతిరేకముగా ప్రతిఘటనను తీవ్ర
తరం చేయుటకూ కామ్రేడ్ పోల్ పాట్ నాయకత్వాన కమ్యూనిస్టు
పార్టీ, సోషలిస్టు ప్రభుత్వమూ పూనుకొన్నాయి. వియత్నాం అధికార
వర్గం మూడు వేలనుంది కాంబోడియా విద్యోగులకు ప్రత్యేక తర్ఫీదు
యిచ్చి వారిని కాంబోడియా యుద్ధంలోకి ప్రధానంగా థాయిలాండ్
సరిహద్దులోకి దిగుమతి చేస్తుంది.

కాంబోడియా ప్రజలకు ప్రపంచ ప్రజల మద్దతు

జనచై నా ప్రభుత్వమూ, కమ్యూనిస్టు పార్టీ కామ్రేడ్ పోల్ పాట్
నాయకత్వాన కాంబోడియా సాగిస్తున్న దురాక్రమణ వ్యతిరేక యుద్ధా
నికి మద్దతును ప్రకటించాయి. సోవియట్ సాంఘిక సామ్రాజ్యవాదుల
అండతో వియత్నాం అధికారులు సాగిస్తున్న దురాక్రమణ యుద్ధాన్ని
ఖండించాయి. బెర్లియం, డెన్మార్క్, స్వీడన్ మొదలగు దేశాల
మార్క్సిస్టు - లెనినిస్టు కమ్యూనిస్టు పార్టీలు వియత్నాం ప్రభుత్వ
దురాక్రమణను, సాంఘిక సామ్రాజ్యవాదుల ప్రపంచాధిపత్య వాంఛ
లను ఖండించాయి. కాంబోడియా ప్రజలు కామ్రేడ్ పోల్ పాట్ నాయ
కత్వాన సాగిస్తున్న వీరోచిత ప్రతిఘటనను సమర్థించాయి.

వియత్నాం తమ దేశముపై సాగించిన దురాక్రమణకు వ్యతి
రేకంగా పోల్ పాట్ ప్రభుత్వం ఐక్యరాజ్యసమితిలో చేసిన ఫిర్యాదును
భద్రతాసంఘం పరిశీలనలోకి తీసుకొంది. కాంబోడియా దేశ ప్రతినిధిగా

ప్రిన్స్ సింహనోక్ వాదనను వినరాదని సోవియట్ జకోస్టోవికియా ప్రతి
నిధులు చేసిన వాదనను తిరస్కరించి ఆయన వాదనలను విన్నాయి.
జనచై నా ప్రతినిధివర్గం వియత్నాం అధికారవర్గం కాంబోడియా దేశా
నికి వ్యతిరేకంగా సాగిస్తున్న దురాక్రమణ యుద్ధాన్ని ఖండిస్తూ తీర్మా
నాన్ని ప్రవేశపెట్టింది. భద్రతా సంఘంలో అలీన దేశాలన్నీ కాంబో
డియానుండి తక్షణం వియత్నాం పై న్యాయ ఉపసంహరించాలని తెచ్చిన
తీర్మానాన్ని 13 దేశాలు సమర్థించాయి సోవియట్ ప్రతినిధి వారి
హంగుదారులైన జకోస్టోవేకియా ప్రతినిధి మాత్రమే యీ తీర్మా
నాన్ని వ్యతిరేకించారు. వియత్నాం ఏర్పరచిన కీలుబొమ్మ ప్రభుత్వాన్ని
రష్యా, దాని వకాల్తాదారులైన క్యూబా, వార్సా దేశాలు కొన్ని తప్ప
మరే దేశము గుర్తించలేదు.

జనచై నాయేగాక సోషలిస్టు దేశాలైన వుత్తరకొరియా, రుమే
నియా దేశాలు ప్రపంచ అలీన వుద్యమంలో ప్రముఖపాత్రను నిర్వ
హిస్తున్న యుగోస్లావియాలు వియత్నాం సోదర సోషలిస్టు దేశంపై
సాగించిన దురాక్రమణను ఖండించాయి. జపాన్ పశ్చిమజర్మనీ
ముదలగు రెండవ ప్రపంచదేశాలు దురాక్రమణదారులైన వియ
త్నాంకు ఆర్థికసహాయాన్ని నిలుపుదలచేస్తూ ప్రకటనలుచేశాయి
ఆగ్నే యాసియా దేశాలైన మలేషియా, ఇండోనేషియా మొదలగు
దేశాలు కాంబోడియానుండి దురాక్రమణ పై న్యాయ వైదొలగాలని
హెచ్చరించాయి. కాంబోడియా ప్రభుత్వమేదైనప్పటికీ వియత్నాం
ఆదేశములో కలిగించుకొనేహక్కు లేదని భారత అధ్యక్షుడు వ్యక్తం
చేశాడు. సాంఘిక సామ్రాజ్యవాదులు వాళ్ళ వకాల్తాదారులు వియ
త్నాం దురాక్రమణను సమర్థిస్తూ వత్తిడి లేవటముతో కాంబోడి
యాలో వియత్నాం కీలుబొమ్మ ప్రభుత్వాన్ని గుర్తించే ధోరణిలో
భారత అధికారవర్గాలు నడటం ఒక విషపరిణాం. ఇందులో సి. పి. యం
నాయకత్వ పాత్ర లేకపోలేదు. వియత్నాం దురాక్రమణ సాగిస్తున్న

వృదు నోగు మెదపకుండా కూర్చున్న సి పి యం. నాయకత్వం (పోలిట్ బ్యూరో) కీలుబొమ్మ ప్రభుత్వానికి తమ శుభాకాంక్షలను అందించ కోవటముతో తమ నిజస్వరూపాన్ని బయటపెట్టుకొన్నది.

వియత్నాం అధికారవర్గము కాంబోడియాకు వ్యతిరేకంగా సాగించే దురాక్రమణ యుద్ధానికి వ్యతిరేకంగా ప్రతి దేశమూ ప్రపంచ ములో ప్రతి రాజకీయపార్టీ, ప్రతివాడూ తన వైఖరిని నిర్ణయించు కోవలసిన సమయము వచ్చింది.

ప్రపంచ ప్రజలంతా దురాక్రమణ యుద్ధాన్ని నిరశించి కాంబో డియా ప్రజలు, కాంబోడియా జాతి కామ్రేడ్ పోల్ పాట్ ఆధిపత్యాన సాగిస్తున్న ప్రతిఘటనకు తమ మద్దతును ప్రకటిస్తున్నారు.

సాంఘిక సామ్రాజ్యవాదులూ వారి యేజంట్లయిన రివిజనిస్టు లతోటిపాటు సయాంవిజన్ ఘట్టాలు వియత్నాం అధికారులు సాగించే దురా క్రమణ యుద్ధాన్ని, వారి కీలుబొమ్మ ప్రభుత్వాన్ని సమర్థించినంత మాత్రాన దురాక్రమణ యుద్ధం, విముక్తి యుద్ధంగాదు; కీలుబొమ్మ ప్రభుత్వం కాంబోడియా ప్రభుత్వం కాజాలవు. వారి అభివృద్ధినిరోధక స్వభావం మాత్రమే బయటపడుతుంది.



విశాల సమైక్యకృషికి భారత చైనా మిత్రమండలి రాష్ట్ర మహాసభ నిర్ణయం

భారత చైనా మిత్రమండలి ద్వితీయ ఆంధ్రప్రదేశ్ మహాసభ డిసెంబరు 30వ తేదీ సాయంత్రం 3 గంటలకు విజయవాడలో మాంటి సోరీ కళాశాల ఆవరణలో ప్రారంభమైంది. మహాసభ నిర్వహణకు ఐదుగురితో కూడిన అధ్యక్షవర్గాన్ని ఎన్నుకోవటముతో మహాసభ కార్యకలాపాలను ప్రారంభించింది. ఆహ్వానసంఘ అధ్యక్షులు, ప్రముఖ న్యాయవాది ఆయన శ్రీ కె. వి. యస్. యస్. ప్రసాదరావు తొలుత స్వాగతం పలికారు. భారత చైనా మిత్రమండలి ప్రధాన కార్యదర్శి శ్రీ సి. పి. మల్లిక్ మహాసభను ప్రారంభిస్తూ భారత చైనా మైత్రి, మైత్రి పూర్వక సంబంధాల పునరుద్ధరణకొరకు రాజకీయ విభేదాలలో నిమిత్తం లేకుండా సమైక్యకృషిని సాగించాలని వుద్ఘోషించారు. డిసెంబరు 31వ తేదీన మహాసభలో వుపన్యసించిన శ్రీమతి లతీకా లాహిరీ తన చైనా పర్యటనా అనుభవాలను వివరిస్తూ జన చైనా వివిధ రంగాలలో సాధించిన అభివృద్ధిని చక్కగా చిత్రించారు. శ్రీ సుబ్రహ్మణ్యస్వామి యం.పి. భారత చైనా మైత్రికి సోవియట్ యూనియన్ కల్గిస్తున్న అవరోధాలను గురించి నేటి ప్రపంచంలో భారత చైనా దేశాలు పరస్పరము సహకరించుకొంటూ తమదేశ అభివృద్ధి సాధింపవలసిన అవసరాన్ని గురించి వివరించారు. రెండు దేశాలు పరస్పరము సంప్రదింపులద్వారా తమ మధ్య సరిహద్దు వివాదాన్ని పరిష్కరించుకోవాలని 1963లో చైనా ప్రధాని చౌయన్ లై చేసిన సూచనను ఆయన శ్లాఘించారు. భారత చైనా మైత్రి వర్ధిల్లాలంటే యిల్లాంటి మహాసభలు బహుళంగా జరగాలని తమవాంఛను వ్యక్తంచేస్తూ ఆయన తన వుపన్యాసాన్ని ముగించారు.

సంఘంలో చేరిన సభ్యత్వము ఆధారముతో ప్రతినిధులను ఎన్నుకొని జరిపిన మొదటి రాష్ట్రమహాసభ ఇది. మొదటి రోజు ప్రారంభ పువన్యాసం తర్వాత భారత చైనా మిత్రమండలి ఆంధ్రప్రదేశ్ శాఖ కార్యదర్శి శ్రీ మాదాల నారాయణస్వామి గారు తమ నివేదికను మహాసభకు సమర్పించారు. దానితోపాటు 1978 జూన్ లో రాష్ట్ర కార్యవర్గము ఆమోదించిన విధాన ప్రకటనను మహాసభకు అందించారు.

అ పూ ర్వ మైన చ ర్చ

కార్యదర్శి నివేదికపైన, విధాన ప్రకటనపైన చర్చలకు తీవ్రతేది సాయంత్రము 31వ తేదీ రెండుపూటలూ జరిగిన మహాసభ వీలైనంత ఎక్కువ కాలాన్ని వినియోగించింది. మహాసభకు సభ్యత్వ ప్రాతిపదికపై యెన్నికైన 435 మంది ప్రతినిధులతోపాటు గణనీయమైన సంఖ్యలో సాహార్థ ప్రతినిధులూ, అహ్వీతులూ హాజరైనారు. ప్రతినిధులు పెద్ద సంఖ్యలో చర్చల్లో పాల్గొన్నారు.

ప్రథమ ఆంధ్రప్రదేశ్ మహాసభ 1974, ఆరంభంలో ఒంగోలు వట్టణంలో జరిగింది. ప్రథమ మహాసభ కంటే ద్వితీయ మహాసభ విశాల ప్రాతిపదికపై జరిగిందని చెప్పాలి. విభిన్న రాజకీయ అభిప్రాయాలుగల పార్టీలు, గూపులు, ప్రముఖులు, మేధావులు ద్వితీయ మహాసభలో హెచ్చు సంఖ్యలో పాల్గొన్నారు. భారత చైనా దేశాలమధ్య మైత్రిని మార్కిస్టు-లెనినిస్టుపార్టీ, గూపులు, వ్యక్తులు గాఢంగా వాంచిస్తున్నారనేది నిర్వివాదాంశం. ప్రథమ మహాసభ నాటికే రాష్ట్రంలో పౌరహక్కుల మహాసభ సందర్భంగా తీవ్రవివాదా లేర్పడ్డాయి. ఆ తరువాత జరిగిన మిత్రమండలి విషయమై రాజకీయ అనుమానాలతోపున్న ఒక గూపువారు ఆ మహాసభలో పాల్గొనలేదు. ఆ సందర్భములో బహిరంగంగా తమ భిన్నత్వాన్ని ప్రదర్శించారు.

నాటి మహాసభలో పాల్గొన్న మార్క్సిస్టు-లెనినిస్టుల మధ్య వివాదాలు లేకపోలేదు. మహాసభ వేదికపై ప్రదర్శితము కాకపోయినప్పటికీ రాష్ట్రకమిటీ నిర్మాణములో అభివృద్ధి కాముకులైన మేధావులకు ప్రాముఖ్యమివ్వాలా లేక రాజకీయ పార్టీలు, గ్రూపులకు చెందిన ప్రముఖులకు ప్రాధాన్యత ఇవ్వాలా అనే విషయమై తీవ్ర చర్చలు జరిగాయి. ద్వితీయ మహాసభలో జనతా పార్టీ ప్రముఖులతోటి మొదటి మహాసభలో పాల్గొనని ఒక మార్క్సిస్టు-లెనినిస్టు గ్రూపుకూడా యీ మహాసభలో పాల్గొన్నది.

ద్వితీయ మహాసభలో కార్యదర్శి ప్రవేశ పెట్టిన కార్యకలాపాల నివేదికపైన, విధాన ప్రకటన తోటిపాటు మహాసభ ముందుకొచ్చిన ప్రత్యామ్నాయ విధాన ప్రకటనలపై ద్వితీయ మహాసభలో తీవ్ర చర్చలు జరగటము ప్రజాస్వామిక పద్ధతిలో మెజారిటీ అభిప్రాయాల ప్రకారం నిర్ణయాలు గైకొనటము ద్వితీయ మహాసభయొక్క ప్రత్యేకతని చెప్పాలి. 1973 రాష్ట్ర పౌరహక్కుల సభ అనంతరం ప్రజాస్వామిక పుద్యమాలలో యిది మంచి పరిణామమేనని చెప్పాలి.

అంత మాత్రముచేత మార్క్సిస్టు-లెనినిస్టు గ్రూపులూ వ్యక్తుల మధ్య తీవ్రవిభేదాలు, రాజకీయ అనుమానాలు లేవనిగాదు. చర్చల సందర్భములో అవాంఛనీయమైన పదప్రయోగాలు, ప్రదర్శనలు జరిగాయి కూడా. ఏదైనా ప్రజాపుద్యమాలలో ప్రజాస్వామిక పద్ధతిలో వివాదాల పరిష్కారానికి భారత చైనా మిత్రమండలి ద్వితీయ ఆంధ్ర మహాసభలో మొదటి ప్రయత్నం జరిగింది.

విధాన ప్రకటన

కార్యదర్శి నివేదికను మహాసభ అత్యధిక మెజారిటీతో ఆమోదించిన తరువాత భారత చైనా మిత్రమండలి లక్ష్యమూ, విధానము ఎట్లా వుండాలనే విషయమై చర్చలు సాగాయి

భారత చైనా దేశాలు సుదీర్ఘ చరిత్రగల దేశాలు. అవి తమ మధ్య సంబంధాలను నెరపుకొనుట కనేక అవరోధాలను అధిగమించ వలసి వచ్చింది. చైనాలో నూతన ప్రజాస్వామిక విప్లవం విజయ వంతమై నూతన వ్యవస్థ నెలకొనటంతో యీ రెండు దేశాలు విభిన్న మైన ఆర్థిక, రాజకీయ వ్యవస్థలతో విభిన్నమైన సిద్ధాంతాలతో వ్యవహరిస్తున్నాయి. అందుచే యీ రెండు దేశాలమధ్య వివిధ రంగాలలో సంబంధాలు నెలకొని సాగటం మొక ప్రత్యేక ప్రాధాన్యతగల అంశంగా ముందుకొచ్చింది. సరిహద్దు వివాద ఫలితంగా యీ రెండు దేశాలమధ్య సంబంధాలు దెబ్బతినటంతో యీ సంబంధాల పునరుద్ధరణకు భారత దేశములోని అభివృద్ధి కాముకు లోక ప్రజాపుద్యమాన్ని సడవవలసి వచ్చింది. ఆ సందర్భములోనే భారత చైనా మిత్రమండలి నిర్మాణమైంది అందువల్లనే భారత-చైనాలమధ్య వివిధ రంగాలలో ప్రధానంగా విజ్ఞానరంగంలో సంబంధాలను పునరుద్ధరించటం, అభివృద్ధి చేయటము యీ సంస్థయొక్క విధానానికి లక్ష్యంగా పూడాలని రాష్ట్ర కార్యవర్గం భావించింది. జన చైనా సోషలిస్టు సర్మాణాన్ని కొనిసాగిస్తున్న అభివృద్ధి చెందుతున్న దేశం అందువల్లనే జాతీయ అంతర్జాతీయ అభివృద్ధి నిరోధక శక్తులు ఆ దేశములమధ్య సంబంధాలను విచ్ఛిన్నం చేయాలని యత్నించాయి. మొదటి రాష్ట్ర మహాసభ అనంతరం ప్రపంచాధిపత్యము కొరకు అగ్రరాజ్యాలమధ్య పోటీ తీవ్రతరం గావటం సోవియట్ యూనియన్ దురాక్రమణకూ మిలిటరీ చర్యలకు దిగి అధికంగా తన సా. ఘిక సామ్రాజ్యవాద స్వభావాన్ని బహుట పెట్టుకోవటం అగ్రరాజ్యాలకు వ్యతిరేకంగా అభివృద్ధి చెందుతున్న మూడవ ప్రపంచ దేశాలు అభివృద్ధియైన యూరప్ దేశాలు జపాన్ మొదలగు రెండవ ప్రపంచదేశాలతో కలిసి అంతర్జాతీయ ఐక్య సంఘటనను నిర్మించాలనే మూడు ప్రపంచాల సిద్ధాంతాన్ని జనచైనా రూపొందించి అగ్రగణి పాత్రను నిర్వహించటము గమనింపవలసిన పరిణామాలు. వాటి ఫలి

తంగా సోవియట్ సాంఘిక సామ్రాజ్యవాదులు వాళ్ళ దళారీలు భారత
చైనాలమధ్య సంబంధాల పునరుద్ధరణకు వ్యతిరేకంగా బయటపడ్డారు.
మరియొక వైపున సోవియట్ యూనియన్ తో రక్షణ ఒడంబడిక చేసు
కొన్న యిండిరాగాంధీ అభివృద్ధి నిరోధక ప్రభుత్వం రాయబారుల
స్థాయిలో భారత చైనా సంబంధాలను పునరుద్ధరింపవలసి వచ్చింది.
సరిహద్దు దేశాలతో మైత్రీ పూర్వక సంబంధాలను నెలకొల్పుతామని
ప్రకటనలు చేసిన జనతా ప్రభుత్వం భారత చైనాలమధ్య సంబంధాలు
విషయమై తీవ్రంగా ఆలోచింపవలసి వచ్చింది. ఇట్టి పరిస్థితులలో
భారత చైనా మైత్రీకి అడ్డువచ్చే జాతీయ అంతర్జాతీయ అభివృద్ధి నిరో
ధక శక్తులను యెండవేస్తూ ఈ రెండు దేశాలమధ్య సంబంధాల పున
రుద్ధరణకు వాటి అభివృద్ధికి కలిసివచ్చే వారినందరినీ కలుపుకొని వచ్చే
విధానాన్ని అనుసరించాలనీ విశాల ప్రాతిపదికపై భారత చైనా మైత్రీ
పుద్యమాన్ని నిర్మించాలనీ రాష్ట్ర కార్యవర్గం ఆమోదించిన విధాన
ప్రకటన స్పష్టం చేసింది.

దీనికి వ్యతిరేకంగా మహాసభ ముందుకొచ్చిన నాలుగు ప్రత్యా
మ్నాయ ప్రకటనలు సారాంశములో ఒకేదోరణికి చెందినవి భారత
కమ్యూనిస్టు విప్లవకారుల సమైక్యతా కేంద్రం (యం. యల్.) రాష్ట్ర
కమిటీ ప్రకటన యందులో ముఖ్యమైంది.


భారత చైనాలమధ్య సరిహద్దు సంఘర్షణలకు బాధ్యత, సోవి
యట్ యూనియన్ యొక్క సాంఘిక సామ్రాజ్యవాద స్వభావము,
భారత సోవియట్ రక్షణ ఒడంబడికయొక్క స్వభావము, మూడు ప్రపం
చాల సిద్ధాంతము, అంతర్జాతీయ ఐక్య సంఘటనలయొక్క అవసరము
మొదలగు అంశాలపై భిన్నాభిప్రాయములుగల వారినికూడా యీ
పుద్యమములో కలుపుకురావాలనేదే రాష్ట్రకార్యవర్గ విధాన ప్రకటన
యొక్క సారాంశం. దీనికి వ్యతిరేకంగా మహాసభ ముందుకొచ్చిన
నాలుగు ప్రత్యామ్నాయ ప్రకటనలు వివిధరూపాలలో భేదిస్తున్నాయి.

సరిహద్దు సాయుధ సుఘర్షణకు భారత ప్రభుత్వ బాధ్యతను భారత-సోవియట్ రక్షణ ఒడంబడికను, సోవియట్ యొక్క సాంఘిక సామ్రాజ్యవాద స్వభావాన్ని విధాన ప్రకటనలో ఖండించాలనీ, మూడు ప్రపంచాల సిద్ధాంతమును ప్రజోధించాలనేది ఈ ప్రత్యామ్నాయ ప్రకటనలు వ్యక్తంచేసిన విభేదాలు.

విధాన ప్రకటనలో ఈ విషయాలను చేర్చటమంటే వీటిపై భేదించేవారికి భారత చైనా మిత్రమండలిలో స్థానం లేకుండా చేయటము, యీ విషయాలను ఆమోదించేవారికే ఈ సుస్థను పరిమితము చేయటము అవుతుంది. అందుకు ద్వితీయ ఆంధ్రప్రదేశ్ మహాసభ ఆమోదించలేదు. రాష్ట్ర కార్యవర్గము ఆమోదించిన విధాన ప్రకటనను 299 మంది ప్రతినిధులు సమర్థించగా 74 మంది ప్రతినిధులు వ్యతిరేకించారు. విశాల ప్రాతిపదికపై భారత-చైనా సంఘీభావ పుర్యమాన్ని అభివృద్ధి చేయాలని నిర్ణయించిన భారత-చైనా మిత్రమండలి ద్వితీయ ఆంధ్రప్రదేశ్ మహాసభ ఏకగ్రీవంగా రాష్ట్ర కార్యవర్గాన్ని ఎన్నుకొన్నది.

భారత చైనా సాయుధ సంబంధాలకు ఆటంకాలను తొలగించటం మైత్రీ పూర్వక సంబంధాలు వివిధ రంగాలలో ప్రధానంగా వైజ్ఞానిక రంగంలో ఏర్పడటం భారత అభివృద్ధి కాముక పుద్యమాలకు దోహదకరమైన భౌతిక అంశం. అందువల్లనే అభివృద్ధి నిరోధకశక్తులు ప్రధానంగా సోవియట్ సాంఘిక సామ్రాజ్యవాదులు వాళ్ళ వకాల్తాదారులూ సిగ్గు విడిచి రెండు యిగుగుపొరుగు దేశాలమధ్య సంబంధాల పునరుద్ధరణను వ్యతిరేకిస్తున్నారు భారత చైనా సాయుధ సంబంధాల పునరుద్ధరణకు వాటి అభివృద్ధికి పుద్యమాన్ని నడవవలసిన బాధ్యత భారత ప్రజలమీద, అభివృద్ధి కాముకులమీద వుంది. ఈ పుద్యమం అగ్రరాజ్యాలకు ప్రధానంగా సోవియట్ సాంఘిక సామ్రాజ్యవాదులకు వ్యతిరేకంగా రూపొందించవలసిన అంతర్జాతీయ ఐక్యసంఘటనకు దోహదకారేతప్ప

వేరుగాదు. భారత చైనా మిత్రమండలిని అంతర్జాతీయ ఐక్యసంఘటనలో భాగంగానూ భారత విముక్తికి సాధనంగాను చేయాలని చూడటం విభిన్నమైన కర్తవ్యాలను గందరగోళ పరచటమూ, భారత చైనా మిత్రమండలిని సంకుచిత పరచటమూ అవుతుందని 'ముందుబాట' దృఢంగా ఆభిప్రాయపడుతుంది. మార్క్సిస్టు లెనిన్లులు యితర ఆభివృద్ధికాముకులు గావ్వనిమహాసభ విధానప్రకటనను చిత్తశుద్ధితో అమలు జూపి అనుభవమునుండి నేర్చుకొనుటకు వేనుకాడరని ఆశిస్తూంది.



వ్యవసాయము ఎదుర్కొంటున్న సమస్యలు పరిష్కార మార్గాలు

మన వ్యవసాయము ఎదుర్కొంటున్న సమస్యలు కాంగ్రెస్, జనతాపార్టీల హయాములో గత 31 సంవత్సరాలుగా తీవ్రతరమైనాయే. ఉప్ప అవి యేవిధంగాను సర్దుబాటుకాలేదు. వ్యవసాయ సంక్షోభం తీవ్రతరమైందనే చెప్పాలి.

భూ సంబంధాలలో మార్పు తేవాలనీ, దున్నేవానికి భూమిపై హక్కు లభ్యం గావటానికీ, గ్రామీణ ప్రాంతములో వ్యవసాయాలను తగ్గించటానికీ, వ్యవసాయ సంస్కరణలను, కాలుదారీ రక్షణ, గరిష్ట భూపరిమితి చట్టాలను అమలుచేయాలని గత 30 సంవత్సరాలుగా ప్రభుత్వాలు చేసిన ప్రయత్నాలు విఫలమైనాయి. అంతేగాక యీ సందర్భములో అవినీతి, అధికార దుర్వినియోగం పెరిగిపోయింది. ప్రభుత్వ యంత్రాన్ని, సమాజాన్ని కలంషితము చేశాయి. భూసంస్కరణలను బాగా ప్రబోధముచేస్తూ వచ్చిన పార్టీలు, శక్తులు, ప్రచారాలు, ప్రదర్శనలు, చట్టాలకొరకు ఆందోళనలకీ పరిమితిమై

ఆచరణకు సంబంధించిన అంశాలపై ప్రజాసమీక్షగణనూ, నిర్మాణాన్ని అశ్రిద్ధ చేయుటం మాత్రమే సమస్యలను అశ్రిద్ధచేసి వాటికి సంబంధంలేని రాజకీయ విభేదాలకు అధిక ప్రాధాన్యత నివ్వటమువలన వీడిత ప్రజానీకములో గందరగోళము, నిరాశ యేర్పడ్డాయి. భూ సంస్కరణల విషయమై జరిగిన ప్రచారం పేదప్రజానీకములో ఆశలు రేకెత్తించుటకు దోహదం చేసిందేతప్ప యీ మార్పులకొరకు వీడిత ప్రజలను కార్యోన్ముఖులను చేయుటకు దోహదము చేయలేదు. భూసంస్కరణలు మాత్రమే సమస్యయని చెప్పి రాజకీయ పార్టీలు, నాయకులు, కార్యకర్తలు, యిందుకు సంబంధించిన ప్రజలతో సరైనము కాకపోవటము వారి జీవిత సమస్యలను అవగాహన చేసుకొని, పట్టించుకొని తోడ్పడి వారిని నిర్మాణము చేయలేక పోవటము వట్టి ప్రచారాలకూ, శుష్కనినాదాలకు ప్రాధాన్యత నివ్వటముతో ప్రజలను కార్యోన్ముఖులను చేయగల శక్తిని కోల్పోయారు. ప్రజలకు ఆత్మవిశ్వాసము, నిర్మాణ శక్తి కొరవడి చట్టరీత్యా పొందే సౌలభ్యాలను సాధించుటకు కూడా లంచగొండులు, అవినీతిపరులు, స్వార్థపరుల పంచజేరే పరిస్థితి యేర్పడ్డది. ప్రజాజీవితము, గ్రామీణ జీవితము కలుషితమయ్యే పరిస్థితులేర్పడ్డాయి.

దేశంలో దాదాపు అన్ని రాజకీయ పార్టీలూ యేదో ఒక రూపంలో భూసంస్కరణలు కావాలనే అంటున్నాయి. చట్టాలు మాత్రమే, కలుషితమైన ప్రభుత్వ యంత్రం మాత్రమే యీ సంస్కరణలను తీసుకొని రాజులవని గత 30 సం॥ల అనుభవము చాటిచెప్పింది. ఖడాభూస్వాములు గ్రామీణ జనాభాలో 5 శాతం మాత్రమే వున్నప్పటికీ వారికి సమాజముమీద, ప్రభుత్వ యంత్రం మీద పెద్ద పట్టు వుంది. పేదప్రజలను కార్యోన్ముఖులను చేయందే భూసంబంధాలలో మార్పుగాని, గ్రామీణ ప్రాంతాలలో వ్యత్యాసాలు తొలగటంగానీ జరగదు. చట్టాలు అమలుజరగవు చిత్తశుద్ధితో భూసంస్కరణలు అమలుచేయాలని యేదైనా ప్రభుత్వము తలపెట్టి నప్పటికీ ప్రజాసమీక్షరణలేనిదే

వాటిని అమలు జరుప జాలదు. గ్రామీణ జనాభాలో 5 శాతం వ్యతిరేకిస్తున్నప్పుడు ప్రభుత్వమే వాటిని అమలు జరుపజాలదు. చట్టాల మీద ఆధారపడటము తప్ప ప్రజలను రంగం మీదకు దించరాదని చెప్పే రాజకీయ పార్టీలు పేరుకు మాత్రమే భూసంస్కరణలను సమర్థిస్తున్నారని చెప్పాలి. ప్రజలమీద, ప్రజల కార్యాచరణమీద నమ్మకముందని చెప్పే పార్టీలు, కార్యకర్తలు కార్యాచరణకు సంబంధించిన అంశాలను చర్చించి విభిన్న అభిప్రాయాలను ప్రజాఅభిప్రాయాల సేకరణను పునాదిగా పెట్టుకొని ప్రజాస్వామిక పద్ధతిలో పరిష్కరించుకొంటూ యీ విషయమై ప్రజలను కార్యోన్ముఖులను చేసినప్పుడు తప్ప భూసంస్కరణ పున్యమానికి జీవంరాదు. వివిధ రాజకీయ పార్టీలకు, నాయకులకు కార్యకర్తలకు వారి వారి జాతీయ అంతర్జాతీయ రాజకీయాలున్నాయి. ఏ రాజకీయ పార్టీయైనా, కార్యకర్తలయినా ప్రజలకొరకు చిత్తశుద్ధితో పనిచేయటముద్వారా ప్రజాదరణను సంపాదించి పెంపొందించాలి. అంతే తప్ప ఆర్థిక అంగబలముద్వారా, కుట్రలు కుతంత్రాలద్వారా పొందే బలము ఊదువల్లులాంటిది. చిత్తశుద్ధిగల ప్రజాస్వామికవాదులంతా ఈ విషయమై పరిశీలన చేయాలి.

పరిస్థితులకు సరిపోని యేర్పాట్లు

రెండవ ప్రపంచయుద్ధము తరువాత ప్రధానంగా గత 10 సంవత్సరాలుగా వ్యవసాయములో పెద్ద మార్పులు వచ్చాయి. యుద్ధానికి పూర్వం విత్తనాలు, శరీర శ్రమతప్ప పెద్ద పెట్టుబడి లేకుండానే వ్యవసాయం సాగింది. క్రమంగా పెద్ద మొత్తాన్ని వ్యవసాయములో పెట్టుబడి పెట్టవలసిన అవసరము పెరిగింది. రసాయనిక యెరువులు, పురుగుమందులు, బీడెమందులు, శాస్త్రీయంగా తయారైన విత్తనాలు వాడటము బాగా పెరిగింది. దీని ఫలితంగా వ్యవసాయ పుష్పితి, పంటలు పెరిగినప్పటికీ వ్యవసాయ ఖర్చులు విచారితంగా పెరిగాయి. యెరువులు, పురుగుమందులు, విత్తనాలకు బదులు సకలితరుకు మార్కెట్టు

లోకి రావటముతో ఒకవైపున ఖర్చులు వివరీతంగా పెరగటము మరి
యొకవైపున వాడిన యెరువులు, మందులు విత్తనాలు సరైన ఫలితా
లను యివ్వకపోవటము జరుగుతూంది. ప్రభుత్వము యీ ధగాళోరు
దొంగ వ్యాపారాన్ని అరికట్టి సరైన యెరువులు, పురుగు మందులు,
విత్తనాలు సరఫరాచేసే యేర్పాట్లు, రైతుకు పెట్టుబడ్డల లభ్యమయ్యే
యేర్పాట్లను పూర్తిగా అలక్ష్యం చేయటంతో రైతాంగములో
పెద్ద నిస్పృహ వ్యాపించింది ప్రారంభ దశలో యెట్టి కల్తీలేని
రసాయనిక యెరువులు, పురుగు మందులు విత్తనాలు సరైనధరలకు
లభ్యమవుతూ వుండేవి. అందులో పెట్టుబడి అవకాశముగల సంపన్న
రైతులే మొదట యీ కద్దతులను అవలంబించటము వల్ల సులువుగా
కూడా దొరికాయి. పండిన పంటకు మంచి ధర పలికింది.
సామాన్య రైతులు క్రమంగా యేదో ఒక రకంగా యెంత వడ్డీ అయినా
యిచ్చి పెట్టుబడులు సేకరించుకొని వీటిని వాడటం మొదలుపెట్టేటప్ప
టికి యెరువులు, పురుగు మందులు దొంగమార్కెట్టుకు జేరి ధరలు విప
రీతంగా పెరగాయి. అసలు యింకొకవైపున రైతులు పండించిన
ధాన్యము, పొగాకు, పత్తి, తదితర సరుకులకు సరైనధర రాబట్టే
వీర్పాటు విషయమై రాష్ట్ర, కేంద్రప్రభుత్వాలు ఆలోచించటమే
మానివేశాయి. పశుజలకు తక్షణము అవసరమైన ధాన్యము తదితర
ఆహారపదార్థాలను రైతు అమ్మబోయేటప్పటికి తక్కువగా వున్నధర
పేదలు కొనబోయేటప్పటికి అధికంగా వుంటున్నది. ఇక వ్యాపార
పంటల మార్కెట్ పూర్తిగా గుత్త వ్యాపారుల స్వాధీనంలో వుండి
పోయింది. వ్యవసాయంలో రైతు పెట్టే ఖర్చుకు, వచ్చే ఆదాయానికి
యొక్కడ అందక వ్యవసాయ సంక్షోభం తీవ్రీకరమైంది. రసాయనిక
ఎరువులు పురుగు మందులు మంచి విత్తనాల వాడకంద్వారా పాలక
వర్గాలు ప్రారంభించిన 'సస్య : ప్లవము' విదేశీ స్వదేశీ గుత్త వ్యాపారు
లకు, దళారీలకు మాత్రమే లాభాలను చేకూర్చింది. వీటి వాడకంద్వారా

మొదట కనిపించిన వుత్పత్తి పెరుగుదల ఆగిపోయినట్లు ప్రపంచ అనుభవము కూడా తెలుపుతుంది.

1951-71 మధ్య రసాయనిక ఎరువులు, పురుగుమందులు, మంచి విత్తనాలు వాడటమువల్ల ప్రపంచములో వ్యవసాయ వుత్పత్తి 2.4 శాతం పెరిగింది. 1971 నుండి యీ పెరుగుదల నాల్గవ వంతుకు పడి పోయినట్లు శాస్త్రజ్ఞులు తేల్చారు.

వ్యవసాయదారులు క్లిష్టమైన పరిస్థితుల నెదుర్కొంటున్నారే. అధికారవర్గము వాళ్ళకు వ్యవసాయదారులకు మధ్య సంబంధాలు బాగా పెరిగినప్పటికీ ఎరువులు పురుగు మందులు విత్తనాల వ్యాపారములో నకిలీ సరుకును విపరీత ధరలకు అమ్మి దగాచేసి లాభాలార్జించే దళారీలను పట్టుకోవటానికి సరైన ధరలకు సరైన సరుకు రైతుకు లభ్యము కావటానికి ఏర్పాట్లు లేవనే చెప్పాలి. ఇక రైతు వండించిన ముడి సరుకుకు సరైన ధర రాబట్టి పెట్టే ప్రయత్నమేలేదు రైతాంగము ఎక్కడికక్కడ గమీకృతమై ఇందుకు కృషి చేయగల నిర్మాణములేదు

అధికారవర్గముతో సంబంధాలు

వ్యవసాయానికి ప్రభుత్వ యంత్రాంగానికి మధ్య వ్యవసాయదారులకు అధికార వర్గానికి మధ్య సంబంధాలలో మార్పు తేవాలని తలపెట్టిన సంస్కరణలు ఫలించలేదు. వ్యవసాయదారునికి సంబంధించిన విషయాలను తెలియజేస్తు ప్లాను ప్రస్తావనలు ఇస్తామని 15 సం.లకు పూర్వము ప్రభుత్వం వాగ్దానం చేసింది. ఇంతవరకు అది ఆచరణకు రాలేదు. అప్పు కావాలన్నా ఎరువు కావాలన్నా ఏ సౌలభ్యం కావాలన్నా తన భూమి ఆస్తి విషయాలను గురించి దాఖలా చూపాలంటే ఎప్పటికప్పుడు గ్రామాధికారులకు రెవిన్యూ అధికారులకు ముడుపులు కల్పించపలసి వస్తుంది. ప్రభుత్వానికి వ్యవసాయానికి మధ్య సంబంధాలు గత 30 సం.లలో పెరిగాయి బ్రిటిషుప్రభుత్వ హయాములో

శిస్తులు నీటి పారుదలకు సంబంధించిన అధికారవర్గముతో సంబంధాలు
రెవిన్యూ పి. డబ్ల్యు. డి. అధికారులతో సంబంధాలు ఒక సమస్యగా
వుంటూ వచ్చాయి. ఇప్పుడు వ్యవసాయ తదితర శాఖలతో కూడ సం
బంధాలు పెరిగాయి అధికార వికేంద్రీకరణ పేర అధికారాలు పెత్త
నం గ్రామస్థాయి వరకు వివిధ శాఖలకు వ్యాపించింది. ప్రభుత్వ యంత్ర
మంతా అవినీతికి ఆలవాలమైంది. స్థానిక సంస్థలకు ఎన్నికైనవారికి
నిర్వహణలో ఎట్టిబాధ్యత లేకపోవటము ఎన్నికలు పెత్తనాల తగాదాలు
మాత్రమే మిగిలిపోయి ప్రజాజీవితము కలుషిత మౌతుంది. అధికార
వికేంద్రీకరణద్వారా లంచగొండితనం తరగకపోగా అదికూడా వికేంద్రీ
కరణమై పెరిగింది. దీనికి గ్రామాలలో పునాదులు వర్పడ్డాయి.

ఈ అవినీతిని, లంచగొండితనాన్ని దగాను ఎదుర్కొని వ్యవసా
యానికి అవసరమైన సరైన రసాయనిక ఎరువులు, పురుగుమందులు,
వీతనాలు, సరైన ధరకు లభ్యమయ్యేటట్లు రై తాంగం చేసుకోవాలంటే
ముందు గ్రామీణ ప్రాంతములో కొత్తగా అవతరించిన వ్యాపార
కేంద్రాలన్నిట దళారీ వ్యాపారుల దగాకోరుతనాన్ని పట్టివేయగల రైతు
పుద్యమ నిర్మాణము, దగాకోరు వ్యాపారులకు, లంచగొండి అధికారులకు
పున్న సంబంధాలను కనిపెట్టి బయట పెట్టగల నిర్మాణము సరైన సరు
కును సరైన ధరకు అమ్మే ఏర్పాట్లు చేసుకోగల నిర్మాణము అవసరము.
రైతు పండించిన సరుకును అమ్ముకునే విషయములోను సరైన వద్దతు
లలో రుణసౌకర్యాలను సాధించే విషయములోను అక్రమ వ్యాపారులు
లంచగొండి అధికారులను అదుపుచేయగల నిర్మాణము అవసరము.
రైతాంగము యువతరము సంకుచిత తత్వాలను అధిగమించి ఇందుకు
పూనుకోవడముద్వారా పీడిత రైతాంగం కోరికలను సాధించగల బల
మైన రైతు పుద్యమము రూపొందగలదు.



నల్లమడ ప్రాంత రైతు వుద్యమం

నల్లమడ, సాగర్ ముంపువల్ల నల్లమడ ప్రాంత రైతాంగము, పేద ప్రజలు 1969 నుండి విపరీత నష్టాలకు గురవుతున్నారు. నాగార్జున సాగర్ ప్రాజెక్టు నిర్మాణముతోపాటు దాని కింద మురుగు నివారణ చర్యలను చేబట్టాలని 1968 నుండి రైతాంగము, రైతు సంఘాలు కోరుతున్నప్పటికీ రాష్ట్ర కేంద్రప్రభుత్వాలు నిర్లక్ష్యం చేశాయి. రైతాంగ ప్రోత్సాహముతో మార్క్సిస్టు తెనిసిస్టులు 1977 నుండి యీ సమస్యపై ఇతరులతో కలిసి తీవ్రకృషిని ప్రారంభించారు. 1977 నవంబరులో నల్లమడ ప్రాంత రైతు సదస్సు జరిగింది. వీడిత ప్రజానీకముతో సంలీనముగావటము, వారి సమస్యలను పట్టించు కోవటము, వాటి పరిష్కారానికి కలిసివచ్చేవారి నందరిని కలుపుకొని వుద్యమాన్ని నిర్మించటం మార్క్సిస్టు తెనిసిస్టుల కర్తవ్యం విభిన్న రాజకీయ పార్టీల కార్యకర్తలతో కలిసి యీ సమస్యపై దీక్షతో పనిచేసి ప్రజలకు ఆత్మ విశ్వాసాన్ని, ప్రజావిక్యతను పెంపొందించారు. వెనకా ముందుగా వచ్చిన పార్టీల కార్యకర్తలు యీ సమస్యపై కలిసి కృషి చేశారు. 1978 డిసెంబరు 29వ తేదీన పెనసందిపాడులో 8 వేలమంది రైతులు, పేద ప్రజలతో జరిగిన నల్లమడ ప్రాంత రైతు మహాసభ గొప్పగా ప్రజలను తేజ పరిచింది. ఈ సమస్యను ఆలస్యం చేస్తున్న రాష్ట్ర కేంద్ర ప్రభుత్వాలను, డ్రయినేజిబోర్డును నిలవేసి వారి దృష్టికి యీ కింది కోర్కెలను తీసుకొని రావటానికి ఫిబ్రవరి 7వ తేదీన యీ ప్రాంతములోబంద్ చేయాలని నల్లమడ ప్రాంత రైతు సంఘము పిలుపు నిచ్చింది.

రైతాంగము, ప్రజల కోర్కెలు

- 1) నల్లమడ అభివృద్ధి పథకాన్ని తక్షణం చేబట్టి యీ సంవత్సరమే పూర్తి చేయాలి.

- 2) నాగార్జునసాగర్ అదనపు సీకిని గుళ్ళకమ్మకు తరలించుటకు కేంద్ర ప్రభుత్వ సహాయంతో ఒక పథకాన్ని రూపొందించి రాష్ట్ర ప్రభుత్వం అమలు జరపాలి.
- 3) ముంపునివారణ చర్యలను స్థానిక రైతు కమిటీల అజమాయిషికింద చేపట్టాలి.
- 4) ముంపు నివారణకు ముందుగా చర్యలు తీసుకోవటములో రాష్ట్ర కేంద్ర ప్రభుత్వాల అలక్ష్యంవల్ల నల్లమడ ప్రాంతములో పైడ్లు, పంటభూములూ దెబ్బతినటావల్ల రై తాంగానికి వచ్చిన నష్టాన్ని అంచనా గట్టి దాని ఫలితంగా పెరిగిపోయిన రైతుల, పేద ప్రజల ఋణ భారాన్ని రాష్ట్రకేంద్ర ప్రభుత్వాలు భరించాలి.

నల్లమడ ప్రాంతమంతా సంపూర్ణబండ్

(నల్లమడ ప్రాంత రైతు కమిటీ బంతు విషయమై సమీక్ష చేసి విడుదల చేసిన ప్రకటన)

నల్లమడ ప్రాంత రైతు సాగు పలుపునందుకొని రై తాంగము, వీడిత ప్రజలు ఫిబ్రవరి 7వ తేదీన యీ ప్రాంతములో సంపూర్ణబండ్ చేశారు. తమ పనులను, తమ గ్రామాలలో దుకాణాలు, పాఠశాలలను బండ్ చేసి ట్రాక్టర్లు బండ్లపై తరలించివచ్చిన రై తాంగము, గ్రామీణపేదలు విద్యార్థులతో బాపట్ల, చీరాల, పర్చూరు, పొన్నూరు, పెదనందిపాడు, యీపురుపాలెం, చిలకలూరిపేట కేంద్రాలు కిట కిట లాడిపోయాయి. పట్టణ ప్రజలు వారితో చేయికలిపారు. వివిధ కళాశాలలను, పాఠశాలలను, విద్యార్థులు పునాధ్యాయులు కలిసి మూసి వేశారు. వ్యాపారులు హోటాలు యజమానులు తమ దుకాణాలను హోటల్ల ను మూసివేశారు ఆర్. టి. సి తదితర ఒస్తులేకాక లారీలు, కార్లు ఎక్కడివక్కడ నిలిచి పోయాయి. అప్పికట్ల, చుండూరుపల్లి, మునుకుడగు, రైతులు, పేదలు మెయిన్ రోడ్డుపై తూములు, రాళ్ళు, చెట్లు, స్తంభాలు అడ్డువేసి రాక

పోకలనుబంద్ చేశారు. కార్మికులు పనులకు వెళ్ళటానికి తిరస్కరించటముతో చీరాల ఐ. యల్. టి. డి కంపెనీ, పర్చూరు, చిలకలూరిపేట పెదనందిపాడులలో పొగాకు కంపెనీలు, ప్రత్తిమిల్లులు మూత పడ్డాయి. కార్మికులు రైతాంగముతో భుజము కలిపారు. రైతాంగము, పేద ప్రజలు, విద్యార్థులు ఒక ప్రవాహంగా కదిలి బాపట్ల, పొన్నూరు, యీపురుపాలెం ప్రాంతాలలో కోరమాండల్ ఎక్స్ప్రెస్సు తమిళనాడు ఎక్స్ప్రెస్ మొదలగు రైళ్ళు, గూడుబండ్లు నిలిపి వాటిపై నినాదాలు ప్రవాసి తదితర రైళ్ళను నిలుపు చేశారు. వివిధ కేంద్రాలలో బ్యాంకులను బాపట్ల చీరాల పట్టణాలలో సివిలు, క్రిమినల్ కోర్టులను మూసివేయించారు. చీరాల పొన్నూరులో డ్లైనేజి ఆఫీసులు, తాలూకాఫీసులు, మూసివేయించారు. పెదనందిపాడు, పర్చూరు, బాపట్లలలో టెలిఫోన్ ఎక్స్చేంజి ఆఫీసులు, బాపట్ల పర్చూరులలో సెంట్రల్ ఎక్స్చేంజి ఆఫీసులు మూయించారు. వుద్యోగులు రైతాంగముతో పూర్తిగా సహకరించారు. ముఖ్యకేంద్రాలన్నిటా పగటి సివిలాలను మూసివేశారు. బాపట్ల చీరాల, పెదనందిపాడు పర్చూరు మొదలగు కేంద్రాలలో పెద్ద పూరే గింపులు, బహిరంగసభలు జరిగాయి. బహిరంగసభలలో పొన్నూరు పెదనందిపాడు కేంద్రాలలో జరిగిన ముగింపు సమావేశాలలో బంద్ ను జయప్రదంచేసినందుకు నల్లమడ ప్లాంట్ రైతుసంఘం తరపున రైతాంగానికి కార్మికులు, విద్యార్థులు, యువకులు, వారి సంఘాలకు వివిధ రాజకీయ పార్టీలకు వ్యాపారులకు ఉపాధ్యాయులకు అభినందనలు తెల్పారు.

నల్లమడ ప్లాంట్ రైతు కమిటీ అభినందనలు

(నల్లమడ ప్లాంట్ రైతు సంఘ కమిటీ ది. 8-2-79న చేసిన తీర్మానం)

నల్లమడ సాగు ముంపుకు గురౌతున్న రైతాంగ కోర్కెలను రాష్ట్ర, కేంద్ర ప్రభుత్వాల దృష్టికి, డ్లైనేజి బోర్డు దృష్టికి తీసుకొనిరావ

టానికి ఫిబ్రవరి 7వ తేదీన బండ్ చేయవలసివడిగా నల్లమడ ప్రాంత రైతు సంఘము యిచ్చిన పిలుపునందుకొని బస్సులను, లారీలను, కార్లను రైళ్ళను నిలుపునలచేసి దుకాణాలను, హోటళ్ళను, వ్యాపారాలను, బ్యాంకులను, ఆఫీసులను కోర్టులను బండ్ చేసి ఊరేగింపులు సభలు, సమావేశాలు జరిపి బండ్ జయప్రదంచేసిన రైతాంగానికి, నీడిత ప్రజా నీకానికి, కార్మికులకు. విద్యార్థులకు యువకులకు నల్లమడ ప్రాంత రైతు కమిటీ జేజేలు తెల్పుతుంది. ఈ బండ్ ను జయప్రదం చేయుటలో సంపూర్ణ సహకారాన్నందించిన వివిధ రాజకీయ పార్టీలు, ప్రజాసంస్థల కార్యకర్తలకు, వ్యాపారులు, ఉద్యోగులు, మేధావులకు యీ కమిటీ అభినందనలు తెల్పుతుంది. యీమధ్యకాలంలో రాజకీయ పార్టీలతో నిమిత్తం లేకుండా మొదటిసారిగా రైతుసంఘముగా రైతాంగ కోర్కెలసాధనకు యిచ్చిన యీ పిలుపును జయప్రదము చేయుటకు రైతాంగముతోనీడిత ప్రజలు కార్మికులు, విద్యార్థులు, యువకులు, భుజం భుజం కలవటం అధికార పార్టీ అయిన కాంగ్రెస్ (ఎ) తో సహా వివిధ రాజకీయ పార్టీల కార్యకర్తలు, వ్యాపారులు, యజమానులు, ఉద్యోగులు హృదయపూర్వకంగా సహకరించటము పితృల ప్రజా పుణ్యమానికి ప్రాతిపదికను వేసిందని యీ కమిటీ భావిస్తూ వీరందరిని అభినందిస్తుంది. నల్లమడ, దీనితోపాటు యీ ప్రాంతంలోని ఇతర వాగుల అభివృద్ధికి, నల్లమడ ప్రాంత మహాసభ ప్రకటించిన యితర కోర్కెలు సాధించేవరకు రైతాంగం పేద ప్రజలు సమైక్యతతో కృషి సాగించాలని నల్లమడ ప్రాంత రైతు సంఘం కమిటీ నిజ్ఞప్తి చేస్తూంది.

శ్రామికుల ఆదర్శ ప్రాయ విరాళం

దివి తాలూకా కష్టజీవులైన కూలి, రైతులు ప్రజా ఉద్యమ పోరాటకు తమ శ్రమదానాన్ని యిచ్చి పోషించే సాంప్రదాయాన్ని చిరకాలంగా నెలకొల్పారు.

డి 15-11-78వ తేదీన కృష్ణాజిల్లా డివి తాలూకా విశ్వనాథపల్లి గ్రామ ప్రజలు తాలూకా కమ్యూనిస్టుపార్టీ (మార్క్సిస్టు-లెనినిస్టు) తాలూకా కమిటీ నాయకత్వాన 870 మంది స్త్రీ, పురుషులు కోలాహలంగా ఒక రోజు శ్రమగా పరిశోత కోసారు. అందరకు చాలినంత శోత కోయు పొలము దొరకనందున మధ్యాహ్నం ఒంటిగంటకు 25 ఎకరాలు కోసారు. తరువాత 9 ఎకరాల కట్టివేత చేశారు. మొత్తం రూ 1100/- లు నిధి సంపాదించారు. ఈ మొత్తము శ్రమదానాన్ని “డివి తాలూకా పేదల సహాఖ్య కమిటీ” ఆఫీసు ఖర్చులకు వినియోగిస్తామని ప్రకటించారు. ఈ శ్రమదానం డివి గ్రామాలలో రికార్డు స్థాయి నధిగమించింది.

ప్రగతిశీల ప్రజాస్వామ్య లాయర్ల సంఘం

- 1) పొర హక్కులను కాపాడి వానిని ప్రజలలో ప్రచారం చేయుట
- 2) ప్రజలు తమ హక్కుల కొరకై చేయు పోరాటములలో వారికి తోడ్పడుట
- 3) చట్టములను పునఃపరిశీలన చేసి వానికి చేయదగు సవరణలను చూచించుట
4. దేశంలో ప్రజాస్వామిక వుద్ద్యమమును మరింత బలమైనదిగా చేయుట మొదలగు కార్యములను నెరవేర్చుట ఆశయాలుగా ప్రగతిశీల ప్రజాస్వామ్య లాయర్ల సంఘంను స్థాపించుటకు 1979 ఫిబ్రవరి 10వ తేదీన శ్రీవత్తిపాటి వెంకటేశ్వర్లుగారు అడ్వకేటు హా. నెం. 4-7-220, ఇసామియా బజార్ హైదరాబాద్, కన్వీనర్ గా కమిటీ ఏర్పాటుయినది.

క్షల్లోలిత ప్రాంతాల ప్రకటనను వుపసంహరించాలి

(డిసెంబరు 4వ తేదీన ఆంధ్ర ప్రదేశ్ పౌర హక్కుల కమిటీ విడుదల చేసిన ప్రకటనలోని భాగాలు)

సిరిసిల్లా జగత్కాల తాలూకాలలో భూస్వాముల క్యూర కృత్యాలు పూర్వ యుగాల నాటివాటిని మించి పోయాయి. స్థానిక నిరంకుశ భూస్వాములు తామే చట్టములు చేసేవారుగాను అమలుపర్చేవారుగాను న్యాయసిద్ధాంతాలుగాను వ్యవహరిస్తున్నారు. భార్య భర్తల మధ్య చిన్న తగవు వచ్చినా ఇద్దరిని పిలిపించి ఇరు వశాల వారికి అత్యధిక జరిమాన విధిస్తున్నారు. ఒక గ్రామములో ఎవరైనా చనిపోతే వారి బంధువులనుండి బూడిద కట్నం, ఆడపిల్ల పెద్ద మనిషి అయితే సమర్థ కట్నం, పెండ్లి జరిపితే పెండ్లి కట్నం భూస్వాములు వసూలు చేస్తున్నారు. ఎవరైనా తమ ఆస్తిని అమ్ముకొన్నా లేక కొనుకొన్నా అమ్మకందారు కొనుగోలుదారు లిద్దరూ ఆస్తి విలువలో 10 శాతాన్ని భూస్వామికి చెల్లించాలి. కొన్ని చోట్ల ఆస్తిని అమ్మదలిస్తే భూస్వామికి ఆతను నిర్ణయించిన ధరకే అమ్మాలి. అతను యితరులకు అత్యధిక ధరకు అమ్ముతాడు. వ్యవసాయ కార్మికులు భూస్వాముల భూములలో శత భత్సం లేకుండా పనిచేయాలి. వీరి అక్రమ చర్యలను ప్రతిఘటించిన వారిని చావమోదు తున్నారు.

క్యూర హింసలకు గురౌతున్న శ్రామికులు సంఘాలుగా ఏర్పడటం, భూస్వాముల అక్రమ చర్యలను సమిష్టిగా ప్రతిఘటించటం ప్రారంభించారు. ఇది భూస్వాములకు కన్నెర్ర అయింది వారు సామాన్య ప్రజల పోరాటాలను మొగ్గలోనే తుగ్గించి వేయాలని అనుకున్నారు.

జగత్కాల తాలూకాలోని కొన్నారం గ్రామంలో భూస్వాములు రైతుకూలి సంఘ సభ్యుడు పోసెట్టిని, సిరిసిల్లా తాలూకాలో తిమ్మా పురం గ్రామంలో లక్ష్మీరాజ్యంను హత్య చేసారు.

వ్యవసాయ కూలీలు, యితర శ్రామికులు చట్టపరిధిలో దుర్మార్గపు భూస్వాములను సాంఘిక బహిష్కరణ చేయుట, సమ్మెలు, బహి

రంగ సభలు జరుపుట ద్వారా ప్రతిఘటించారు. ప్రజల న్యాయ మయిన, ప్రజాస్వామ్య యుతమైన పోరాటాలను అణచి వేయాలనుకునే ప్రభుత్వం సిరిసిల్లా జగిత్యాల తాలూకాలను కల్లోలీత ప్రాంతాలుగా ప్రకటించింది.

కల్లోలీత ప్రాంత ప్రకటన తరువాత 46 సం॥ ల వయస్సుగల మహిళాసంఘం సభ్యురాలు రాజవ్వను కొదురుపాక గ్రామంలో వెంకట్రామరావు గూండాలు ఏడుగురు చెరిచారు. మహిళాసంఘ అధ్యక్షురాలు, యితర సభ్యుల యిండ్లు కొల్లగొట్టబడినాయి.


వాస్తవం ఇది కాగా, నేరస్థులైన భూస్వాములపై కఠినచర్యలు తీసుకొనుటకు బదులుగా తన అప్రజాస్వామిక చర్య అయిన కల్లోలీత ప్రాంతాల ప్రకటనను సమర్థించుకొనుటకు నక్సలైటుల హింసాచర్యలు అంటూ ప్రభుత్వం పుకార్లు లేపింది.

ఆ ప్రాంతములో కల్లోలీత ప్రాంతాల ప్రకటనయొక్క ఆవశ్యకతను గురించి సమాజములోని వివిధ వర్గాల ప్రజలను విచారించగా దాని ఆవశ్యకతలేదని చెప్పారు. అంతేగాదు సి. పి. ఐ యం. యల్. ఎ. దాసిని మల్లయ్యగారు కల్లోలీతప్రాంతాల ప్రకటన చేయటముతో ప్రభుత్వమే ఆ ప్రాంతమును కల్లోలీత ప్రాంతముగా చేసింది అని అన్నారు.

పూర్వము కల్లోలీత ప్రాంతాలుగా ప్రకటించిన వాటితోపాటు యీ రెండు తాలూకాలను కల్లోలీతప్రాంతాలుగా ప్రకటించటాన్ని ఉపసంహరించుకోవలసిందిగా ఆంధ్రప్రదేశ్ పౌరహక్కుల సంఘం డిమాండు చేస్తోంది.

భార్గవ కమిషన్ ను పునరుద్ధరించమనీ,
రాజకీయ ఖైదీలను విడుదలచేయమనీ

సాంఘిక సంబంధాల చిల్లును ఉపసంహరించమనీ కూడా డిమాండు చేస్తోంది.



| | |
|-------------------|------------------|
| పుస్తకం పంఖ్య | KLVA104M203 |
| పుస్తకం పేరు | మొందుబాటు |
| తారీఖు | 07 February 2025 |
| మొందు లెట్టు | Yes |
| వెతుక లెట్టు | No |
| మొత్తం పేజీలు | 27 |
| వడ్డ సైజు పేజీలు | No |
| ఖాళీ పేజీలు | No |
| లేని పేజీలు | No |
| తయారు చేసినది | Sineesha |
| పేజీలు విడదీసినది | Abhaya |
| స్కాన్ చేసినది | Shahid |
| పరిశ్ల చేసినది | daveed |
| పేజీలు పరిచూసినది | |
| చైండింగు చేసినది | |
| ప్యాకింగు చేసినది | |
| పరిస్థితి | |